

ಶ್ರೀನವಗ್ರಹಸ್ತೋತ್ರಮ್

{|| ಶ್ರೀನವಗ್ರಹಸ್ತೋತ್ರಮ್ ||}

ಜ್ಯೋತಿರ್ಮಣ್ಣಲಮಧ್ಯಗಂ ಗದಹರಂ ಲೋಕೈಕ-ಭಾಸ್ವನ್ಮಣಿಂ
ಮೇಷೋಚ್ಚಂ ಪ್ರಣತಿಪ್ರಿಯಂ ದ್ವಿಜನುತಂ ಛಾಯಪತಿಂ ವೃಷ್ಟಿದಮ್ |
ಕರ್ಮಪ್ರೇರಕಮಭ್ರಗಂ ಶನಿರಿಪುಂ ಪ್ರತ್ಯಕ್ಷದೇವಂ ರವಿಂ
ಬ್ರಹ್ಮೇಶಾನ-ಹರಿಸ್ವರೂಪಮನ್ದಂ ಸಿಂಹೇಶ-ಸೂರ್ಯಂ ಭಜೇ || ೧ ||

ಚಂದ್ರಂ ಶಂಕರ-ಭೂಷಣಂ ಮೃಗಧರಂ ಜೈವಾತ್ಮಕಂ ರಂಜಕಂ
ಪದ್ಮಾಸೋದರಮೋಷಧೀಶಮಮೃತಂ ಶ್ರೀರೋಹಿಣೀನಾಯಕಮ್ |
ಶುಭ್ರಾಶ್ವಂ ಕ್ಷಯವೃದ್ಧಿಶೀಲಮುಡುಪಂ ಸದ್ಬುದ್ಧಿ-ಚಿತ್ತಪ್ರದಂ
ಶರ್ವಾಣೀಪ್ರಿಯಮನ್ದಿರಂ ಬುಧನುತಂ ತಂ ಕರ್ಕಟೇಶಂ ಭಜೇ || ೨ ||

ಭೌಮಂ ಶಕ್ತಿಧರಂ ತ್ರಿಕೋಣನಿಲಯಂ ರಕ್ತಾಂಗಮಜ್ಞಾರಕಮ್ |
ಭೂದಂ ಮಂಜಲವಾಸರಂ ಗ್ರಹವರಂ ಶ್ರೀವೈದ್ಯನಾಥಾರ್ಚಕಮ್ |
ಕ್ರೂರಂ ಷಣ್ಮುಖದೈವತಂ ಮೃಗಗೃಹೋಚ್ಚಂ ರಕ್ತಧಾತ್ವೀಶ್ವರಂ
ನಿತ್ಯಂ ವೃಶ್ಚಿಕಮೇಷರಾಶಿಪತಿಮರ್ಕೇಸ್ವಪ್ರಿಯಂ ಭಾವಯೇ || ೩ ||

ಸೌಮ್ಯಂ ಸಿಂಹರಥಂ ಬುಧಂ ಕುಜರಿಪುಂ ಶ್ರೀಚಂದ್ರ-ತಾರಾಸುತಂ
ಕನ್ಯೋಚ್ಚಂ ಮಗಧೋದ್ಭವಂ ಸುರನುತಂ ಪೀತಾಂಬರಂ ರಾಜ್ಯದಮ್ |
ಕನ್ಯಾಯುಗ್ಮ-ಪತಿಂ ಕವಿತ್ವ-ಫಲದಂ ಮುದ್ಗಪ್ರಿಯಂ ಬುದ್ಧಿದಂ
ವರ್ಣೇ ತಂ ಗದಿನಂ ಚ ಪುಸ್ತಕಕರಂ ವಿದ್ಯಾಪ್ರದಂ ಸರ್ವದಾ || ೪ ||

ದೇವೇಂದ್ರ-ಪ್ರಮುಖಾರ್ಚ್ಯಮಾನ-ಚರಣಂ ಪದ್ಮಾಸನೇ ಸಂಸ್ಥಿತಂ
ಸೂರ್ಯಾರಿಂ ಗಜವಾಹನಂ ಸುರಗುರುಂ ವಾಚಸ್ಪತಿಂ ವಜ್ರಿಣಮ್ |
ಸ್ವರ್ಣಾಂಗಂ ಧನುರ್ಮೀನಪಂ ಕಟಕಗೋಚ್ಚಂ ತನೂಜಪ್ರದಂ

ವನ್ನೇ ದೈತ್ಯರಿಪುಂ ಚ ಭೌಮಸುಹೃದಂ ಜ್ಞಾನಸ್ವರೂಪಂ ಗುರುಮ್ || ೫ ||

ಶುಭ್ರಾಂಜನಂ ನಯಶಾಸ್ತ್ರ ಕರ್ತೃಜಯಿನಂ ಸಂಪತ್ಪ್ರದಂ ಭೋಗದಂ
ಮೀನೋಚ್ಚಂ ಗರುಡಸ್ಥಿತಂ ವೃಷ-ತುಲಾನಾಥಂ ಕಲತ್ರಪ್ರದಮ್ |
ಕೇಂದ್ರೇ ಮಂಜುಲಕಾರಿಣಂ ಶುಭಗುಣಂ ಲಕ್ಷ್ಮೀ-ಸಪರ್ಯಾಪ್ರಿಯಂ
ದೈತ್ಯಾಚ್ಛೇದಂ ಭೃಗುನಂದನಂ ಕವಿವರಂ ಶುಕ್ರಂ ಭಜೇಹಂ ಸದಾ || ೬ ||

ಆಯುರ್ದಾಯಕಮಾಜಿನೈಷಧನುತಂ ಭೀಮಂ ತುಲೋಚ್ಚಂ ಶನಿಂ
ಛಾಯಾ-ಸೂರ್ಯಸುತಂ ಶರಾಸನಕರಂ ದೀಪಪ್ರಿಯಂ ಕಾಶ್ಯಪಮ್ |
ಮಂದಂ ಮಾಷ-ತಿಲಾನ್ನ-ಭೋಜನರುಚಿಂ ನೀಲಾಂಶುಕಂ ವಾಮನಂ
ಶೈವಪ್ರೀತಿ-ಶನೈಶ್ಚರಂ ಶುಭಕರಂ ಗೃಧ್ರಾಧಿರೂಢಂ ಭಜೇ || ೭ ||

ವನ್ನೇ ರೋಗಹರಂ ಕರಾಲವದನಂ ಶೂರ್ಪಾಸನೇ ಭಾಸುರಂ
ಸ್ವರ್ಭಾಮಂ ವಿಷಸರ್ಪಭೀತಿ-ಶಮನಂ ಶೂಲಾಯುಧಂ ಭೀಷಣಮ್ |
ಸೂರ್ಯೇಂದ್ರ-ಗ್ರಹಣೋನ್ಮುಖಂ ಬಲಮದಂ ದತ್ಯಾಧಿರಾಜಂ ತಮಂ
ರಾಹುಂ ತಂ ಭೃಗುಪುತ್ರಶತ್ರುಮನಿಶಂ ಛಾಯಾಗ್ರಹಂ ಭಾವಯೇ || ೮ ||

ಗೌರೀಶಪ್ರಿಯಮಚ್ಛಕಾವ್ಯರಸಿಕಂ ಧೂಮ್ರಧ್ವಜಂ ಮೋಕ್ಷದಂ
ಕೇಂದ್ರೇ ಮಂಜುಲದಂ ಕಪೋತರಥಿನಂ ದಾರಿದ್ರ್ಯ-ವಿದ್ವಂಸಕಮ್ |
ಚಿತ್ರಾಂಜನಂ ನರ-ಪೀಠಗಂ ಗದಹರಂ ದಾಂತಂ ಕುಲುತ್ಥ-ಪ್ರಿಯಂ
ಕೇತುಂ ಜ್ಞಾನಕರಂ ಕುಲೋನ್ನತಿಕರಂ ಛಾಯಾಗ್ರಹಂ ಭಾವಯೇ || ೯ ||

ಸರ್ವೋಪಾಸ್ಯ-ನವಗ್ರಹಾಃ! ಜಡಜನೋ ಜಾನೇ ನ ಯುಷ್ಮದ್ಗುಣಾನ್
ಶಕ್ತಿಂ ವಾ ಮಹಿಮಾನಮಪ್ಯಭಿಮತಾಂ ಪೂಜಾಂ ಚ ದಿಷ್ಟಂ ಮಮ |
ಪ್ರಾರ್ಥ್ಯಂ ಕಿನ್ನು ಕಿಯತ್ ಕದಾ ಬತ ಕಥಂ ಕಿಂ ಸಾಧು ವಾಽಸಾಧು ಕಿಂ
ಜಾನೇ ನೈವ ಯಥೋಚಿತಂ ದಿಶತ ಮೇ ಸೌಖ್ಯಂ ಯಥೇಷ್ಟಂ ಸದಾ || ೧೦ ||

ನಿತ್ಯಂ ನವಗ್ರಹ-ಸ್ತುತಿಮಿಮಾಂ ದೇವಾಲಯೇ ವಾ ಗೃಹೇ
ಶ್ರದ್ಧಾ-ಭಕ್ತಿ-ಸಮನ್ವಿತಃ ಪಠತಿ ಚೇತ್ ಪ್ರಾಪ್ನೋತಿ ನೂನಂ ಜನಃ |
ದೀರ್ಘಂ ಚಾಯುರರೋಗತಾಂ ಶುಭಮತಿಂ ಕೀರ್ತಿಂ ಚ ಸಂಪಚ್ಛಯಂ
ಸತ್ಯಂತಾನಮಭೀಷ್ಟ-ಸೌಖ್ಯನಿವಹಂ ಸರ್ವ-ಗ್ರಹಾನುಗ್ರಹಾತ್ || ೧೧ ||

|| ಇತಿ ಶ್ರೀನವಗ್ರಹಸ್ತೋತ್ರಂ ಸಂಪೂರ್ಣಮ್ ||

Encoded and proofread by

N. Balasubramanian bbalu at satyam.net.in

Please send corrections to sanskrit@cheerful.com

Last updated ತೋದಯ

<http://sanskritdocuments.org>

Jyothi Mandala Stotram Lyrics in Kannada PDF

% File name : navagrahamjyoti.itx

% Category : navagraha

% Location : doc_z_misc_navagraha

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at satyam.net.in

% Proofread by : N.Balasubramanian bbalu at satyam.net.in

% Latest update : May 5, 2008

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

